

Мана күүндтә багш

1932-ч джиләс ави багшар кӧдлән үр Манджиков Григорий Адьянович мана Приютненск района Воробьевск селәнә советин 1-ч Үлдчнә эклцин школин заведующ болдж кӧдлджәнә.

Хӧрн долан джилин туршарт үр Манджиков сургъульчиртан сән, чик коммунистическ ухан-седкл дасхкар үнн седкләрн кӧдлдж йовна. Эн күүндтә багшин сургъдж йовсн орс, хальмг, киргиз, кӧвүд күүкд ода күүртл мартл уга багшдан ханлтин бичг бичхәнә.

Ода сургъджах хальмг 3-ч классин сургъульчирнӧ цугъар сәәнәр сурч йовцхана. Хальмг келн әмтн сән дуларн Әрәсәд ирдж орад 350 джил болсн өӧнд үр Манджиковиг «Отлич-

ник народного образования» гидг те-мдгәр ачлв. Өмнӧн үр Манджиков 1941—1945-ч. джилмүдт Тӧрскән харслгъна ик дӧәнд взводин командир болдж церглӧд «Красная звезда» гидг орденәр болн тавн медаләр ача гдсн бӧәдж..

Олн әмтнд күүндтә, итклтә сән багш үр Манджиков бас чигн ик олд туста кӧдлмшт шунмгъагъар орлдл йовна: Воробьевск селәнә Советин депутат, агитаторт, политическ медрл өӧдлүллгънә кружокин гардач болн района заргъин заседатель күүндтә багш Г. А. Манджиков республиканск багшнрин 1-ч съездд делегат болдж шиидгдв.

М. МОЛОЗАЕВ.